

മനുഷ്യനോടുള്ള ദൈവത്തിന്റെ ആദ്യ സന്ദേശങ്ങൾ

ഉൽപ്പത്തി 1 മുതൽ 11 വരെയുള്ള അദ്ധ്യായങ്ങളിൽ നിന്നും 40 സന്ദേശങ്ങൾ(ഭാഗം 1)
സാക് പുനൻ

WFTW Malayalam 22 May 2011

www.jeevamozhikal.org

1. നിങ്ങളുടെ അവസ്ഥയെ കുറിച്ച് സത്യസന്ധതയുള്ളവനായിരിക്കുക (ഉല്പ 1:2) ഭൂമി രൂപരഹിതവും ശൂന്യവും അന്ധകാരം നിറഞ്ഞതും ആയിരുന്നു. പാപം ഭൂമിയെ ബാധിച്ചിരുന്നു. ദൈവം നിങ്ങളെ പുതിയതാക്കണമെന്ന് ആഗ്രഹിക്കുന്നുവെങ്കിൽ നിങ്ങളുടെ അവസ്ഥയെ കുറിച്ച് സത്യസന്ധതയുള്ളവനായിരിക്കുക. ക്രിസ്തുവിന്റെ പ്രതിച്ഛായ കൂടാതെ നിങ്ങൾ ഇരുണ്ടും ശൂന്യവും ആയിട്ടിരിക്കുകയാണെന്ന് സമ്മതിക്കുക. ക്രൂശിൽ കിടന്ന ഒരു കള്ളൻ പറഞ്ഞു: ഞാൻ ക്രൂശ് അർഹിക്കുന്നതാണ്, ഞാൻ ശിക്ഷ അർഹിക്കുന്നവനാണ്. അതുകൊണ്ട് ദൈവം അവനോട് പറഞ്ഞു. നീ എന്നോട് കൂടെ പരുദീസയിൽ ഉണ്ടായിരിക്കും.

2. ആത്മാവിന്റെ വേലയ്ക്ക് കീഴടങ്ങിയിരിക്കുക (1:2). പരിശുദ്ധാത്മാവിനാലുള്ള സ്നാനം കൂടാതെ ക്രിസ്തുവിന്റെ ശരീരമാകുന്ന സഭയിൽ നിങ്ങൾക്കുള്ള വേല തികയ്ക്കുവാൻ കഴിയില്ല. പരിശുദ്ധാത്മാവ് നമ്മെ യേശുവിനെ പോലെ ആകുന്നതിലേയ്ക്കു നയിക്കുന്നു. പരിശുദ്ധാത്മാവിനു തുറന്നു കൊടുക്കാത്ത ഏതെങ്കിലും മേഖല നിങ്ങളുടെ ജീവിതത്തിലുണ്ടെങ്കിൽ അത് ഇരുണ്ട് ശൂന്യമായിരിക്കും എന്നു മാത്രമല്ല, അത് പിശാചിന്റെ നിയന്ത്രണത്തിലുമായിരിക്കും. പരിശുദ്ധാത്മാവ് നിങ്ങളുടെ ജീവിതത്തിന്റെ എല്ലാ മേഖലയേയും നിയന്ത്രിക്കട്ടെ.

3. ദിനം തോറും ദൈവത്തിന്റെ വചനം ശ്രദ്ധിക്കുക (1:3). “പിന്നെ ദൈവം കല്പിച്ചു” എന്നീ വാക്കുകൾ ഈ അദ്ധ്യായത്തിൽ ഏഴു തവണ വരുന്നു. ഇത് സൂചിപ്പിക്കുന്നത് ദൈവം എല്ലാ ദിവസവും സംസാരിക്കുന്നു എന്നതാണ്. നിങ്ങൾക്ക് രൂപാന്തരം ആവശ്യമുണ്ടെങ്കിൽ ദിനം തോറും ദൈവത്തെ കേൾക്കണം. അല്ലെങ്കിൽ നിങ്ങൾ ഇരുണ്ടും ശൂന്യവും രൂപരഹിതവും ആയിട്ടായിരിക്കും കാണപ്പെടുക. യേശുവിനെ കുറിച്ച് യെശയ്യാവ് 50:4ൽ ഇങ്ങനെയെഴുതിയിരിക്കുന്നു. “അവിടുന്ന് എന്നെ രാവിലെ തോറും ഉണർത്തുന്നു. ശിഷ്യന്മാരെ പോലെ കേൾക്കേണ്ടതിന് അവിടുന്ന് എന്റെ ചെവി ഉണർത്തുന്നു.” കേൾക്കുവാനുള്ള ശീലം വളർത്തുക. സ്നാനത്തിനു ശേഷമുള്ള യേശുവിന്റെ ആദ്യ വാക്കുകൾ ഇതായിരുന്നു-മനുഷ്യൻ അപ്പം കൊണ്ട് മാത്രമല്ല ജീവിക്കുന്നത്. ദൈവത്തിന്റെ വായിൽ നിന്നു വരുന്ന സകല വചനങ്ങളാലും ജീവിക്കുന്നു.

4. നിങ്ങളെ സകല അന്ധകാരത്തിൽ നിന്നും വേർപ്പെടുത്തുവാൻ ദൈവത്തെ അനുവദിക്കുക (1:4). ദൈവം വെളിച്ചത്തെ ഇരുളിൽ നിന്നും വേർതിരിച്ചു. ലൂക്കോസ് 11:35 ൽ യേശു പറഞ്ഞു “നിന്നിലുള്ള പ്രകാശം അന്ധകാരമായി പോകാതിരിപ്പാൻ സൂക്ഷിച്ചുകൊള്ളുക.” 2കൊരി 4:6 ൽ ഇങ്ങനെയെഴുതിയിരിക്കുന്നു “ഇരുളിൽ നിന്നു വെളിച്ചം പ്രകാശിക്കട്ടെ” എന്ന് കല്പിച്ച ദൈവം ക്രിസ്തുവിന്റെ മുഖത്തുള്ള ദൈവ തേജസ്സിന്റെ പരിജ്ഞാനമാകുന്ന പ്രകാശം ഞങ്ങളുടെ ഹൃദയങ്ങളിൽ പ്രകാശിപ്പിച്ചിരിക്കുന്നു.

5. ശുദ്ധീകരണം ദിനതോറുമുള്ള ഒരു പ്രവൃത്തിയാണ് (1:5). നമ്മുടെ ജീവിതത്തിൽ ദിവസം തോറും ഒരു പുതുക്കം കൊണ്ടു വരുവാൻ ദൈവം ആഗ്രഹിക്കുന്നു. 2കൊരി 4:18ൽ ഇങ്ങനെ പറയുന്നു “ബാഹ്യമനുഷ്യൻ ക്ഷയിച്ചു കൊണ്ടിരിക്കുന്നുവെങ്കിലും ആന്തരികമനുഷ്യൻ നാശിക്കു നാശ പുതുക്കം പ്രാപിച്ചുകൊണ്ടിരിക്കുന്നു.

6. തന്റെ സ്വരൂപത്തിൽ നമ്മെ പുനർനിർമ്മിക്കുവാൻ ദൈവം ആഗ്രഹിക്കുന്നു. (1:26) ദൈവം പറഞ്ഞു “നമുക്ക് നമ്മുടെ രൂപത്തിലും നമ്മുടെ സദൃശ്യത്തിലും മനുഷ്യനെ നിർമ്മിക്കാം.” ഇവിടെ “നമുക്ക്” എന്നത് സൂചിപ്പിക്കുന്നത് തൂതത്താണ്. നമ്മെ യേശുവിനെ പോലെയാക്കുവാൻ പിതാവും പുത്രനും പരിശുദ്ധാത്മാവും ഒരുമിച്ച് പ്രവർത്തിക്കുന്നു (റോമ.8:28,29).

7. നിങ്ങൾ എല്ലാറ്റിന്റെ മേലും വാഴുവാൻ ദൈവം ആഗ്രഹിക്കുന്നു (1:26). “ദൈവം കല്പിച്ചു..... അവർ വാഴട്ടെ” നാം നമ്മുടെ പാപത്തിന്റെ മേൽ വാഴേണ്ടവരാണ് (റോമ.6:14). നാം പാപത്തിന് അടിമകളായിരിക്കുക എന്നത് ദൈവഹിതമല്ല. എല്ലായ്പ്പോഴും (24:7). നമ്മെ ജയാളികളായി നടത്തുന്ന ദൈവത്തിന് സ്തോത്രം (2കൊരി. 2:14).

8. ദൈവത്തിന് നിങ്ങളുടെ എല്ലാ ആവശ്യങ്ങളും സാധിച്ചു തരണമെന്നുണ്ട് (1:29). ദൈവം ആദമിനു ഒരു ഭാര്യ, ഒരു വീട് (തോട്ടം), ഒരു ജോലി (തോട്ടക്കാരൻ) എന്നിവ നൽകി. നിങ്ങൾ മുമ്പേ അവിടുത്തെ രാജ്യവും നീതിയും അന്വേഷിക്കുന്നവരാണെങ്കിൽ നിങ്ങൾക്ക് വേണ്ടിയും ദൈവം അത് തന്നെ ചെയ്യും.

9. ദൈവത്തിന്റെ അനുഗ്രഹമാണ് നിങ്ങളെ ഫലമുള്ളവരാക്കുന്നത് (1:28). നിങ്ങളുടെ സ്വഭാവത്തിലും നിങ്ങളുടെ ശുശ്രൂഷയിലും ഫലമുള്ളവരാകണമെന്ന് ദൈവം ആഗ്രഹിക്കുന്നു. ക്രിസ്തുവിന്റെ ശരീരം പണിയുവാനോ ദൈവത്തിന് പ്രയോജനകരമായ മറ്റേതെങ്കിലും പ്രവൃത്തി ചെയ്യുവാനോ അവിടുത്തെ അനുഗ്രഹം കൂടാതെ കഴിയുകയില്ല. യോഹന്നാൻ 15:5 ൽ യേശു പറഞ്ഞു “എന്നെ കൂടാതെ നിങ്ങൾക്കൊന്നും കഴിയുകയില്ല.” ഇങ്ങനെ പറഞ്ഞ ദൈവത്തിനായി കാത്തിരിക്കുക. “ദൈവമേ ഞാൻ അങ്ങേയ്ക്കായി എന്താണ് ചെയ്യേണ്ടത്?”

10. നിങ്ങളുടെ ജീവിതത്തിൽ നിന്നു മനോഹരമായ ചിലത് ഉണ്ടാക്കുവാൻ ദൈവത്തിനു കഴിയും (1:31). “വളരെ നല്ലത്” എന്ന് അവിടുന്ന് തന്നെ സാക്ഷ്യപ്പെടുത്തുന്ന ചിലത് നിങ്ങളുടെ ജീവിതത്തിൽ ഉണ്ടാക്കുവാൻ ദൈവം ആഗ്രഹിക്കുന്നു. നിങ്ങൾ നിങ്ങളുടെ ജീവിതത്തെ എത്ര കുഴപ്പാലും അത് മാറ്റുവാൻ ദൈവം ആഗ്രഹിക്കുന്നു.

മൊഴിമാറ്റം-സാജു ജോസഫ്